

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৫৯৭ / ২০২০

মাজুলী জিলাত ৰূপায়িত হৈ থকা বিভিন্ন আঁচনিৰ পৰ্যালোচনা কৰিলে মুখ্যমন্ত্রীয়ে

মাজুলীৰ প্ৰাকৃতিক জলাশয়সমূহৰ হাইড্ৰ'ল'জিকেল চার্টে কৰাৰ পদক্ষেপ ল'বলৈ মুখ্যমন্ত্রীৰ নিৰ্দেশ

দিছপুৰ, ৮ ছেপ্টেম্বৰ : মাজুলী জিলাৰ পঞ্চম প্ৰতিষ্ঠা দিৱস তথা জিলা গঠনৰ চতুৰ্থ বৰ্ষপূৰ্তি উপলক্ষে মুখ্যমন্ত্রী সৰ্বানন্দ সোণোৱালে আজি জিলাখনৰ বিভিন্ন বিভাগৰ শীৰ্ষ বিষয়াসকলৰ সৈতে এক মত-বিনয়ম অনুষ্ঠানত অংশ গ্ৰহণ কৰে। জিলা উপায়ুক্তৰ সভা কক্ষত আয়োজিত এই অনুষ্ঠানত মুখ্যমন্ত্রী গৰাকৰীয়ে বিগত চাৰিটা বছৰে মাজুলীৰ উন্নয়নৰ দিশত আগবঢ়োৱা অৰিহণাৰ বাবে জিলাখনৰ প্ৰতিটো চৰকাৰী বিভাগৰে বিষয়া-কৰ্মচাৰীসকলক ধন্যবাদ আৰু কৃতজ্ঞতা জ্ঞাপন কৰে। তেওঁলোকক উদ্দেশ্য মুখ্যমন্ত্রীয়ে কয় যে সত্ৰীয়া-সংস্কৃতিৰ পীঠস্থান, পুণ্যভূমি মাজুলীৰ ৰাইজক সেৱা আগবঢ়োৱাৰ সুযোগ লাভ কৰা বিষয়া-কৰ্মচাৰীসকল অতি সৌভাগ্যৱান। এই পৱিত্ৰ স্থানত সম্পূৰ্ণ সততা আৰু আত্মোৎসৱৰে কৰ্তব্যত ব্ৰতী হ'লে পুণ্য অৰ্জনৰ বাবে আন একো কৰাৰ প্ৰয়োজন নাই বুলি মন্তব্য কৰি পৰৱৰ্তী দিনসমূহতো একেই কৰ্তব্যপৰায়ণতাৰে জিলাখনৰ সৰ্বাংগীন উন্নয়নৰ বাবে কাম কৰি যাবলৈ তেওঁ বিভাগসমূহৰ প্ৰতি আহ্বান জনায়।

এই বৈঠকতে মুখ্যমন্ত্রীয়ে মাজুলী জিলাৰ গড়কাপ্টানি, জলসম্পদ, শক্তি, জনস্বাস্থ্য কাৰিকৰী আদি বিভিন্ন বিভাগৰ অধীনত ৰূপায়িত হৈ থকা আঁচনিসমূহৰ অগ্ৰগতিৰ পৰ্যালোচনা কৰে। জিলাখনৰ মথাটৰিসমূহৰ নিয়মীয়া তদাৰকীৰ বাবে স্থানীয় গাঁওবুঢ়া, কৃষক, যুবক-যুবতী আদিৰ সহযোগত স্থানীয় নিৰীক্ষণ সমিতি গঠন কৰিবলৈ জলসম্পদ বিভাগৰ বিষয়বৰীয়াসকলক তেওঁ নিৰ্দেশ দিয়ে। তদুপৰি মাজুলীৰ প্ৰাকৃতিক জলাশয়সমূহৰ হাইড্ৰ'ল'জিকেল চার্টে কৰাৰ পদক্ষেপ ল'বলৈও তেওঁ বিভাগক নিৰ্দেশ দিয়ে। এই বৈঠকত মুখ্যমন্ত্রীয়ে থলুৱা উদ্যোগৰ বিকাশ, স্বচ্ছ ভাৰত অভিযান, আত্মনিৰ্ভৰ ভাৰত অভিযানৰ অধীনত মীনখণ্ড, কৃষিখণ্ড আদিৰ কাম-কাজৰ অগ্ৰগতিৰো বুজ লয়। ৰাজ্যৰ প্ৰথমখন জিলা হিচাপে ‘মুখ্যমন্ত্রী সমগ্ৰ গ্ৰাম্য উন্নয়ন যোজনা’ৰ অধীনত মাজুলীত ১০০ শতাংশ ট্ৰেক্টৰ বিতৰণৰ কাম সম্পূৰ্ণ হৈছে বুলি কৃষি বিভাগৰ বিষয়াসকলে আজিৰ বৈঠকতে মুখ্যমন্ত্রীক অৱগত কৰে।

এই মত-বিনিময় অনুষ্ঠানত উপায়ুক্ত বিক্ৰম কৈৰী আৰু আৰক্ষী অধীক্ষক অপৰ্ণা নটৰাজন প্ৰমুখে জিলাখনৰ প্ৰায় প্ৰতিটো চৰকাৰী বিভাগৰ শীৰ্ষ বিষয়াসকলে অংশগ্ৰহণ কৰে।

ইফালে মাজুলী জিলাৰ পঞ্চম প্ৰতিষ্ঠা দিৱস উপলক্ষে আজি মাজুলী আৱৰ্ত ভৱন আৰু জিলা উপায়ুক্তৰ কাৰ্যালয় চৌহদত মাটি চাকি আৰু আলোক সজ্জাৰে পোহৰাই তোলা হয়। আৱৰ্ত ভৱনৰ বাবান্দাত এগছি বন্তি প্ৰজলন কৰি মুখ্যমন্ত্রী সোণোৱালে এই কাৰ্যসূচীৰ আনুষ্ঠানিকভাৱে শুভাৰম্ভ কৰে।

পঞ্জুংবং:

৮/০৯/২০২০